

**टंचाई घोषित केलेल्या गावांतील पाणी
पुरवठा योजनांचा वीज पुरवठा खंडीत
न करण्याबाबत..**

**महाराष्ट्र शासन
पाणी पुरवठा व स्वच्छता विभाग
शासन परिपत्रक, क्रमांक ग्रापाधो-१११०/प्र.क्र.०७१/पापु-०७
मंत्रालय, मुंबई-४०० ०३२ दिनांक : १३ एप्रिल, २०१०**

- वाचा : १) शासन निर्णय, महसूल व वन विभाग, क्र.एससीवाय-२००९/प्र.क्र.१३७/म-७
दिनांक ०२ फेब्रुवारी, २०१०
२) शासन निर्णय, उद्योग, ऊर्जा व कामगार विभाग, क्र.बैठक २००८/
प्र.क्र.१५४६/ऊर्जा-५, दिनांक २४ जुलै, २००८
३) शासन निर्णय, पाणी पुरवठा व स्वच्छता विभाग, क्र.देप्रोअ १३०९/प्र.क्र.०६९/
पापु-०७, दिनांक १७ ऑगस्ट, २००९

प्रस्तावना :

टंचाई घोषित केलेल्या गावांमधील पाणी पुरवठा योजनांचा वीज पुरवठा खंडीत न करणे व यासाठी महाराष्ट्र राज्य वीज वितरण कंपनीने मागणी केल्यानुसार निधी पाणी पुरवठा व स्वच्छता विभागाकडून महाराष्ट्र राज्य वीज वितरण कंपनीकडे ठेव म्हणून ठेवण्याबाबतच्या प्रस्तावाचे अनुषंगाने सूचना देण्याची बाब शासनाच्या विचाराधीन होती.

शासन परिपत्रक :

राज्यात निर्माण झालेली पिण्याच्या पाण्याची तीव्र टंचाई विचारात घेता, वरील संदर्भ.क्र.१ येथील शासन निर्णयान्वये टंचाई घोषित केलेल्या गावांतील पाणी पुरवठा योजना, वीज देयकांची अदायगी न झाल्याने बंद राहू नयेत यासाठी, पुढीलप्रमाणे सूचना देण्यात येत आहेत.

२. टंचाई घोषित केलेल्या गावांमधील पिण्याच्या पाणी पुरवठा योजनांचा वीज पुरवठा एप्रिल २०१० ते जून २०१० पर्यंतची चालू वीज देयके संबंधित गावांनी न भरल्यास महाराष्ट्र राज्य वीज वितरण कंपनीने दिनांक ३० जून २०१० पर्यंत म्हणजेच टंचाई कालावधीत खंडीत करू नये.

३. संदर्भाधीन क्र.२ येथील शासन निर्णयान्वये जिल्हास्तरावर जिल्हाधिका-यांच्या अध्यक्षतेखाली वीज भारनियमनासंदर्भात समन्वय समिती स्थापन करण्यात आली आहे. या समितीस पुढीलप्रमाणे अधिकार देण्यात येत आहेत.

अ) ग्रामीण पाणी पुरवठा योजनांचा वीज पुरवठा सुरळीत राहण्यासाठी निर्णय घेण्यास ही समिती सक्षम राहील.

- ब) चालू वीज देयकांची अदायगी महावितरण कंपनीस करण्यासाठी ही समिती, जिल्हास्तरावर राष्ट्रीयकृत किंवा शेड्युल्ड बँकेमध्ये तातडीने स्वतंत्र बचत खाते उघडेल.
- क) हे बचत खाते समन्वय समितीचे अध्यक्ष व सदस्य सचिव, यांचे नावे उघडण्यात येईल व त्यांचेकडून संयुक्तपणे चालविण्यात येईल.
- ड) मुख्य कार्यकारी अधिकारी, जिल्हा परिषद यांनी त्यांच्याकडील जिल्हा देखभाल दुरुस्ती निधीतील निधी, सोबत जोडलेल्या परिशिष्ट-१ नुसार, समितीने उघडलेल्या उपरोक्त बचत बँक खात्यात ठेव म्हणून त्वरीत जमा करावा.

४. वरीलप्रमाणे जमा झालेल्या निधीतून करावयाच्या खर्चाबाबत पुढीलप्रमाणे सूचना देण्यात येत आहेत.

- १) शासनाकडून संबंधित ग्रामीण पाणी पुरवठा योजनेस देखभाल दुरुस्ती प्रोत्साहन अनुदान म्हणून प्राप्त झालेल्या निधीतून या योजनांनी केलेला खर्च, भरलेली वीज देयके यांची खातरजमा समितीने करावी.
- २) टंचाईग्रस्त गावातील पाणी पुरवठा योजनांनी चालू वीज देयके भरली नाहीत तर त्याबाबतची माहिती महाराष्ट्र राज्य वीज वितरण कंपनीने समितीच्या विचारार्थ सादर करावी.
- ३) महावितरण कंपनीने माहिती सादर केल्यानंतर समितीने प्रथमतः संबंधित योजनेस उपलब्ध झालेल्या देखभाल दुरुस्ती निधीतून / बाराव्या वित्त आयोगाच्या निधीतून चालू देयके भरणे शक्य असल्यास तसे संबंधित योजनेस समितीकडून कळविण्यात येईल.
- ४) वरील क्रमांक ३ प्रमाणे वीज देयके ग्राम पंचायतीस अदा करणे शक्य नसल्यास, असे समितीस वाटल्यास तर समितीने ग्रामपंचायतीस चालू वीज देयके अदा करणे का शक्य होत नाही याची कारणे नोंदवावी आणि नंतर जिल्हास्तरावरील समितीच्या खात्यातून समितीने योजनेची चालू वीज देयके अदा करावीत.
- ५) समितीद्वारे अदा करण्यात आलेला निधीची प्रतिपूर्ती मुख्य कार्यकारी अधिकारी, जिल्हा परिषद यांनी ग्राम विकास विभागाने संबंधित ग्राम पंचायतीस / जिल्हा परिषदेस उपलब्ध करावयाच्या बाराव्या वित्त आयोगाच्या निधीतून करावी.
- ६) समितीच्या खात्यातून देण्यात आलेला निधी आणि लागणारा निधी याची माहिती समितीने शासनास दरमहा सादर करावी.
- ७) महावितरण कंपनीस अदा करण्यासाठी समितीस परिशिष्ट-१ मध्ये नमूद केल्यापेक्षा जास्त निधीची आवश्यकता लागल्यास, जिल्हा परिषदेने आवश्यक तेवढा निधी समितीच्या खात्यात पुन्हा जमा करावा आणि त्या रकमेची प्रतिपूर्ती ग्राम विकास विभागाकडून वर नमूद केल्याप्रमाणे करण्यात यावी.

५. संदर्भ क्र.१ मधील शासन निर्णयान्वये टंचाई जाहिर करण्यात आलेल्या २०२४० गावांतील पाणी पुरवठा योजनांसाठी उपरोक्त आदेश लागू राहतील.

६. वरील आदेश एप्रिल २०१० ते जून २०१० च्या चालू वीज देयकांच्या प्रतिपूर्तीसाठी लागू राहतील. संदर्भ क्र.३ शासन निर्णयान्वये लागू करण्यात आलेल्या देखभाल दुरुस्ती प्रोत्साहन अनुदानाच्या निकषात आवश्यक बदल यथावकाश करण्यात येतील.

७. वरीलप्रमाणे निर्णय घेण्यात आला असल्याने महाराष्ट्र राज्य वीज वितरण कंपनीकडून टंचाई घोषित केलेल्या गावातील पाणी पुरवठा योजनांचा वीज पुरवठा चालू वीज देयकांच्या अदायगी अभावी एप्रिल-जून, २०१० या कालावधीत खंडीत करण्यात येणार नाही.
८. वरील शासन परिपत्रक ग्राम विकास विभाग आणि ऊर्जा विभाग यांच्या सहमतीने निर्गमित करण्यात येत आहे.
९. सदर शासन परिपत्रक महाराष्ट्र शासनाच्या www.maharashtra.gov.in या वेब साईटवर उपलब्ध करण्यात आला असून त्याचा संगणक सांकेतांक २०१००४१३१९०८१०००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-
(मालिनी शंकर)
प्रधान सचिव, महाराष्ट्र शासन

प्रत,
मा.मंत्री (पाणी पुरवठा व स्वच्छता) यांचे खाजगी सचिव,
मा.राज्यमंत्री (पाणी पुरवठा व स्वच्छता) यांचे खाजगी सचिव
खाजगी सचिव, मा.मंत्री (सर्व)
खाजगी सचिव, मा.राज्यमंत्री (सर्व)
विभागीय आयुक्त (सर्व)
सदस्य सचिव, महाराष्ट्र जीवन प्राधिकरण, मुंबई
संचालक, भूजल सर्वेक्षण व विकास यंत्रणा, पुणे
सर्व मुख्य कार्यकारी अधिकारी, जिल्हा परिषद
सर्व जिल्हा परिषदांचे मुख्य लेखा व वित्त अधिकारी,
सर्व अधीक्षक अभियंता, महाराष्ट्र जीवन प्राधिकरण
सर्व कार्यकारी अभियंता, ग्रामीण पाणी पुरवठा विभाग, जिल्हा परिषद
महालेखापाल, महाराष्ट्र -१ मुंबई (लेखा परीक्षा/लेखा व अनुज्ञेयता)
महालेखापाल, महाराष्ट्र -२ नागपूर (लेखा परीक्षा/लेखा व अनुज्ञेयता)
मुख्य लेखा परीक्षक, स्थानिक निधी लेखा, नवी मुंबई
उप मुख्य लेखा परीक्षक, स्थानिक निधी लेखा, नाशिक, पुणे, औरंगाबाद, अमरावती व नागपूर
सर्व प्रादेशिक उपसंचालक, भूजल सर्वेक्षण व विकास यंत्रणा
सर्व प्रादेशिक मुख्य अभियंता, महाराष्ट्र जीवन प्राधिकरण
सर्व जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा
सर्व कार्यकारी अभियंता, महाराष्ट्र जीवन प्राधिकरण
मंत्रालयातील इतर सर्व विभाग,
पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने
निवडनस्ती, कार्यासन क्रमांक पापु-०७

परिशिष्ट -१

शासन निर्णय, पाणी पुरवठा व स्वच्छता विभाग, क्र.ग्रापाधो-१११०/प्र.क्र.०७१/पापु-०७, दि. १३ एप्रिल, २०१० चे सहपत्र.

शासन निर्णय, महसूल व वन विभाग, क्र.एससीवाय २००९/प्र.क्र.१३७/म-७, दि.०२ फेब्रुवारी, २०१० नुसार टंचाई घोषित केलेल्या २०,२४० गावांच्या संख्येनुसार जिल्हा परिषदांनी जिल्हा स्तरीय आपत्कालीन वीज परिस्थिती समन्वय समितीकडे सुपुर्द करावयाच्या निधीचा तपशील दर्शविणारे विवरण पत्र

अनु.क्र.	जिल्हा परिषद	टंचाई घोषित केलेल्या गावांची संख्या	जिल्हा स्तरीय आपत्कालीन वीज परिस्थिती समन्वय समितीकडे सुपुर्द करावयाचा निधी (रु.लक्षमध्ये)
१	२	३	४
१	रायगड	२	२.००
२	नाशिक	१३६४	२०.००
३	धुळे	१८७	५.००
४	नंदूरबार	४६	२.००
५	जळगाव	९	२.००
६	अहमदनगर	४३५	५.००
७	सातारा	२८४	५.००
८	सांगली	३८०	५.००
९	बीड	३२०	५.००
१०	परभणी	१४२	५.००
११	हिंगोली	२५७	५.००
१२	नांदेड	१५७३	२०.००
१३	उस्मानाबाद	३५५	५.००
१४	लातूर	८२७	१०.००
१५	अमरावती	१९८१	२०.००
१६	अकोला	९९८	१०.००
१७	बुलढाणा	१४१९	२०.००
१८	वाशिम	७९३	१०.००
१९	यवतमाळ	२०५०	२०.००
२०	वर्धा	१२१६	२०.००
२१	नागपूर	११०३	२०.००
२२	भंडारा	७०६	१०.००
२३	गोंदिया	९२५	१०.००
२४	चंद्रपूर	१४०२	२०.००
२५	गडचिरोली	१४६६	२०.००
एकूण		२०२४०	२७६.००

(मालिनी शंकर)

प्रधान सचिव, महाराष्ट्र शासन